

ഉത്തരം

ആസ്തി വികസന ഫണ്ട് വിനിയോഗിച്ച് നടത്തേണ്ട പ്രവൃത്തികൾക്ക് ധനകാര്യ വകുപ്പിന്റെ അനുമതിയോടെ ഭരണാനുമതി നൽകേണ്ടത് ബന്ധപ്പെട്ട ഭരണവകുപ്പുകളാണ്. എം.എൽ.എ.-മാർ പ്രവൃത്തികൾക്കുള്ള നിർദ്ദേശം, എസ്റ്റിമേറ്റ് സഹിതം ഭരണവകുപ്പിനു നൽകണമെന്നാണ് ആദ്യം നിർദ്ദേശിച്ചിരുന്നത്. എന്നാൽ ഇതു കാലതാമസം ഉണ്ടാക്കുന്നതായി എം.എൽ.എ.-മാർ അഭിപ്രായപ്പെട്ടതിന്റെ അടിസ്ഥാനത്തിൽ പുതുക്കിയ നടപടിക്രമം നിശ്ചയിച്ചുകൊണ്ട് സർക്കാർ നിർദ്ദേശം നൽകിയിട്ടുണ്ട്. (സർക്കുലർ നമ്പർ 73/12/ധന. തീയതി 28-12-2012) (പകർപ്പ് ഉള്ളടക്കം ചെയ്യുന്നു.)*

നിയോജകമണ്ഡലം ആസ്തി വികസന ഫണ്ട്

215 (569) ശ്രീ സി ദിവാകരൻ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) നിയോജകമണ്ഡലം ആസ്തി വികസനഫണ്ട് പ്രകാരം ഇതുവരെ എത്ര തുകയുടെ പ്രവൃത്തികൾ ഏറ്റെടുത്തിട്ടുണ്ട് ;

(ബി) പല പ്രവൃത്തികൾക്കും ഇതുവരെ പ്രവർത്തനാനുമതി ലഭിച്ചിട്ടില്ലായെന്നത് ശ്രദ്ധയിൽപ്പെട്ടിട്ടുണ്ടോ ; ഇതുപരിഹരിക്കാൻ എന്തു നടപടിയാണ് സ്വീകരിച്ചിട്ടുള്ളത് ; വിശദമാക്കുമോ ?

ഉത്തരം

(എ) നിയോജകമണ്ഡലം ആസ്തി വികസന ഫണ്ട് പ്രകാരം നാളിതുവരെ 293.43 കോടി രൂപയുടെ 357 പ്രവൃത്തികൾക്ക് ഭരണാനുമതി പുറപ്പെടുവിക്കുന്നതിന് ധനകാര്യ വകുപ്പ് അനുമതി നൽകിയിട്ടുണ്ട്.

(ബി) നിയോജകമണ്ഡലം ആസ്തി വികസന ഫണ്ടുപയോഗിച്ചുള്ള പ്രവൃത്തികൾക്കുള്ള എം.എൽ.എ.-മാരുടെ നിർദ്ദേശം ലഭിച്ചുകഴിഞ്ഞാൽ എസ്റ്റിമേറ്റ് തയ്യാറാക്കി വാങ്ങി പ്രവൃത്തികൾക്ക് സമയബന്ധിതമായി ഭരണാനുമതി നൽകേണ്ടത് ബന്ധപ്പെട്ട ഭരണവകുപ്പുകളാണ്. കാലതാമസം ഒഴിവാക്കാൻ ഒരു സമയക്രമം നിശ്ചയിച്ചുകൊണ്ട് 28-12-2012-ലെ 73/2012/ധന. സർക്കുലർ പ്രകാരം നിർദ്ദേശങ്ങൾ നൽകിയിട്ടുണ്ട്. (പകർപ്പ് അനുബന്ധമായി ചേർക്കുന്നു.)*

പൊതുമരാമത്ത് പ്രവൃത്തികൾക്ക് അനുവദിച്ചിട്ടുള്ള തുക

216 (570) ശ്രീ. ബി. സത്യൻ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) ആറ്റിങ്ങൽ നിയോജകമണ്ഡലത്തിൽ 2012-ൽ പൊതുമരാമത്ത് പ്രവൃത്തികൾക്ക് ആകെ എത്ര തുക അനുവദിച്ചിട്ടുണ്ട് ; വ്യക്തമാക്കാമോ ;

* ലൈബ്രറിയിൽ വച്ചിട്ടുണ്ട്.

(ബി) റോഡ്സ്, ബ്രിഡ്ജ്സ്, ബിൽഡിംഗ്സ് എന്നിവ ഇനം തിരിച്ച് വ്യക്തമാക്കുമോ ;

(സി) ആറ്റിങ്ങൽ നിയോജകമണ്ഡലത്തിൽ പൊതുമരാമത്ത് പ്രവൃത്തികൾക്ക് അനുവദിക്കപ്പെട്ടത് താരതമ്യേന ചെറിയ തുകയാണെന്നത് ശ്രദ്ധയിൽപ്പെട്ടിട്ടുണ്ടോ ?

ഉത്തരം

(എ) നിയോജകമണ്ഡലങ്ങളുടെ അടിസ്ഥാനത്തിലല്ല പൊതുമരാമത്ത് പ്രവൃത്തികൾക്ക് ബഡ്ജറ്റിൽ തുകയനുവദിക്കുന്നത്.

(ബി&സി) ബാധകമല്ല.

പാലക്കാട് ജില്ലയിൽ എം.എൽ.എ. ഫണ്ടിന്റെ വിനിയോഗം

217 (571) ശ്രീ. വി. ചെത്തമരാക്ഷൻ : താഴെക്കാണുന്ന ചോദ്യങ്ങൾക്ക് ഗവകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2011-12, 2012-13 വർഷത്തിൽ പാലക്കാട് ജില്ലയിൽ എത്ര രൂപയാണ് എം.എൽ.എ. ഫണ്ടിനത്തിൽ അനുവദിച്ചിട്ടുള്ളത് ; മണ്ഡലം തിരിച്ചുള്ള കണക്ക് ലഭ്യമാക്കുമോ ;

(ബി) എം.എൽ.എ. ഫണ്ട് യഥാസമയം ലഭിക്കാത്തതുകാരണം പല പ്രവൃത്തികളും പൂർത്തിയാക്കാൻ കഴിയുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ ; പ്രസ്തുത പ്രശ്നം പരിഹരിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വിശദമാക്കുമോ ?

ഉത്തരം

(എ) 2011-12 വർഷത്തിൽ പാലക്കാട് ജില്ലയിൽ എം.എൽ.എ. ഫണ്ടിനത്തിൽ 11.75 കോടി രൂപ അനുവദിച്ചിരുന്നു. റോഡ് പുനരുദ്ധാരണത്തിനായി 2010-11-ൽ അനുവദിച്ച തുക തെരഞ്ഞെടുപ്പ് പ്രഖ്യാപിച്ചതിനാൽ ആ വർഷം അനുവദിച്ചിരുന്നില്ല. ഈ തുക 2011-12-ൽ പഴയ നിയോജക മണ്ഡലങ്ങളുടെ പേരിലാണ് അനുവദിച്ചത്. മണ്ഡലം തിരിച്ചുള്ള കണക്കുകൾ ചുവടെ ചേർക്കുന്നു :

വാർഷിക വിഹിതം

ക്രമനമ്പർ	മണ്ഡലം	തുക
(1)	(2)	(3)
1	തൃത്താല	75 ലക്ഷം രൂപ
2	പട്ടാമ്പി	"
3	ഷൊർണൂർ	"